

# మొదటిసారి

అవి ఎండాకాలపు శైలవలు. ఆమిట్ట మధ్యాహ్నముప్పుడు మాక్కూడా [అంటే రాముడు బావకూ, నాకూ] ఎండ అనిపించడం వల్ల ఇంటిపట్టణ వుండాల్సి వచ్చింది-కాక మాది పల్లెటూరు మా నాన్నగారు గూడా పూళ్ళో లేకపోవటం చేత చీట్లపేక ఒకటి సంసాదించి దాంతో తీర్చుకుంటున్నాం మా పరిశీల బడలిక అంతా

ఆ సావిట్లోనే మొత్త నానుకుని మా అత్తయ్య, ఆమె కెదురుగా మా అమ్మా కూర్చుని తెంపులేకుండా రాచకార్యం చేస్తున్నారు. మధ్య మధ్య మా అత్తయ్య వత్తులు చేస్తూంది. మా అమ్మ పీట పెట్టుకు మినుముల్లో రాళ్ళు చేస్తూంది

చీట్లలో రాముడికి నాకూ తగాదా వచ్చింది తప్పు వాడిదే 'ముక్క చెయి జారి పడ్డది. ప్రమాణపూర్తిగా నేను దిగాలని దిగలే'దంటాను వాడది నమ్మక అరవటం మొదలుపెట్టాడు

"ఏమిటా-ఆగోల? మాట తోచుకో నివ్వకుండా గల్లంతు చేస్తున్నారు? -పాడు చీట్లపేకా మీరూనూ! -అడుగో మామయ్య వస్తున్నాడులే-మీపని చెవుతా వుండండి!" అని కోపం చేసింది మా అత్తయ్య.

చెప్పుల చప్పుడు గూడా విగపడింది నేను వంగి వీధి గుమ్మంవైపు చూచాను

"నిజంగానే వస్తున్నా (దో! -చీట్లు చాపకిందకి తొయ్యరా చప్పున" అన్నాను అదుర్దాతో

ఆయన్ను చూస్తే మాకు హాడలు. మాకే కాదు మా అమ్మ కూ-మా అత్తయ్య కూ - మా ఊళ్ళోవాళ్ళకూ చివరికు మా జిల్లా లో వాళ్ళందరికీ కూడా ఆయనంటే భయమే.

మీది కృష్ణా జిలా అయితే శీతా రామయ్యగారి పేరు విని వుండక తప్పదు ఆయనలేని వ్యాజ్యం ఆ రోడ్డులో వుండదు మా మట్టువక్రల పూళ్ళవాళ్ళందరికీ ఆయన్ను చూస్తే భయమూ కోపమూ అట్లా అని ఆయన దగ్గరకు రాక ఎవడికీ తప్పదు

ఆయన స్వచ్ఛమయిన బ్రాహ్మణ్యం ఒరుపుతూ వుండటంవల్ల కూడా కొంత గౌరవము సంపాదించాడు లోకంలో ఇంట్లో దేవతార్చనా బ్రహ్మయజ్ఞమూ, పితృతర్పణా, వగైరా చెందుగంటలు చేసేవాడు వాయిదాంకు బస్తీకి పోతే ఏం చేసేవాడో తెలియదు బహుశా మనస్సు రాయిచేసుకుని పూటకూళ్ళ ఇంట్లోనే తినేవాడు అనుకుంటాను

అయన వైద్యం గూడా కొద్దిగా చేసేవాడు. ఎప్పుడో పూర్వము ఎవరెవరికో తను మందులు ఇచ్చినట్లూ, వాళ్లంతా బతికినట్లూ చేప్పేవాడు. కొంతమంది ఆయన మాటలు నమ్మి, ఆయన యిచ్చిన మాత్రలు పుచ్చుకునే వాళ్ళు. వైద్యాని కని ప్రత్యేకం డబ్బు పుచ్చుకునేవాడ కాడు. కాని అన్నిటివారా ఏ వ్యాజ్యం లోనో తీసేవాడు.

కొందరు ఒయట అధికారం చలాయిస్తూ, యింట్లోకి రాగానే ఒల్లికూనల్లాగ ఆయిపోతారు. కాని మా తండ్రి ఆతరగిలేవాడు కాదు. అందుకు కారణం మా అమ్మ ఏమో నాకు తెలిదు మా అత్తయ్యా, రామదూ పెద్ద అసిపరులయినప్పటికీ, రామడికి తండ్రి పోవటం చేత వాడి ఆస్తి నాన్నే మానేజీ చేస్తున్నప్పటికీ, వాళ్ళకు కూడా పారాగణాలు లేవు అయినకు ఎదురు చెప్పటానికి

మా తండ్రి గొప్ప తెలివితేటలు వాడనీ, గొప్ప చదువు లేకపోయినప్పటికీ, పెద్ద ప్రయోజనం ఉనీ, ఆయన్ని చూస్తే, నావటకు నాకు ఓయమే కాక, ఓక్తి గూడా వుంటావుందేది.


అందుకే ఆయన వస్తున్నాడని మా అత్తయ్యా అనగానే చీట్లను చాచికొందకు వెంటనే తోసి, చేతికొందిన పుస్తకాలను చెరాకటి తీసుకొని చదువుతున్నట్లు నటిస్తూ కూర్చున్నాము.

ఆయన వచ్చి, మమ్ము ల్నుందరినీ ఒక సారి తేరిపార చూచాడు. చెప్పలు విడుస్తూనే చెప్పాడు రెండువేల కట్నంతో రాముడికి మార్చివారి సంబంధం కుదుర్చుకు వచ్చా ననీ, రేపు దశమినాటికి లగ్న మనీ, మా అందరికీ — అంటే రాముడికీ, నాకూ, మా అత్తయ్యకూ, మా అమ్మకూ — వినబడేటట్టుగా — ఏ ఒకళ్ళతోనో చెప్పినట్టుగా కాక — ఒక సభలో ఉపన్యాసం ఇచ్చే ధోరణిలో — పెద్ద గొంతుతో చెప్పాడు మాలో ఎవళ్ళో 'ఇట్లా చేసావేం?' అని పొరపాటున అంటే విరుచుకు మీద పడేటట్టు చూచాడు

ఆయన ఆముక్క అన్నప్పటినుంచీ, లగ్నంవరకూ మాలో మాకు జరిగిన సందర్భాలు—అంటే రాముడు నా ప్రోత్సాహంతో, వాళ్ళమ్మ దగ్గరకు వెళ్ళి — చిన్నతనంలో, చదువు పూర్తి కాకమునుపు—అందుల్లో కట్నాలు గిట్టాలు తీసుకొని—పెళ్ళి చేసుకోటం అనేది తన పుత్రకృష్ణ ఆశయా లన్నిటికీ భంగకర మని అర్థం వచ్చే మాటలు కొన్ని గొణగటం—వాళ్ళమ్మ 'నోరు మూసుకోరా నాయనా!—మామయ్య వినిపోతాడు.' అని ఒకే సమాధానం ఎన్నిసార్లయినా చెప్పటం, — చివరకు రహస్యంగా చొక్కా అని పేరు పెట్టి, మారు రూపాయలు మా అత్తయ్య మాకు ఇవ్వటం, — చొక్కాలు, చుట్టాలు,

పాశ్చాత్య తలకీ  
 నూన్యావలాభాప్పున  
 తోరమాటనామేవిడికి-

క్లౌరకాల  
 పెన్లు - రు 1-0  
 సిల్లులు - రు 0-50



పెళ్ళికొడుకును చెయ్యటం సరదాలలో  
 పడి రాముడు తన పుత్రకృష్ణ ఆశయా  
 లన్నీ మరిచిపోవటం-ఇవన్నీ ప్రస్తుతం  
 అనవసరమయిన డీటెయిల్సు

\* \* \*

పది వన్నెండేళ్ళ క్రితం-ఆ రోజులు  
 వేరు-ఆ పెళ్ళిళ్లు వేరు-ఆ సరదాలు  
 వేరు ఇప్పుడు ఈ పెళ్ళిళ్ళు-ఏం  
 పెళ్ళిళ్ళు-ముఖ్యంగా ఏ ముగ్గురో, ఏ  
 నైజామో వెళ్ళటం-రెండు పూటలు  
 గడిపి రావటం-పెళ్ళి అయిందని పుకారు  
 వెయ్యటం 'శారదా బిల్లు' -పాడు  
 శారదా బిల్లు' -

పెళ్ళివారి 'బళ్ళల్లో' ఎక్కి తర్లి

పోవటం బహు సరదాగా వుండేది  
 'తర్లిపోవటం' అంటే-మజిలీయా-  
 భోజనాలూ-బోల్తాలూ-చచ్చి వణ్ణాలూ-  
 మన ప్రాప్తాన్నిబట్టి, దొంగలూ-మధ్య  
 మధ్య కొంచెం కొంచెంగా ప్రయాణం  
 గూ- వుంటుంది

ఎందుకో 'బళ్ళ'న్నీ చీ కట్లో  
 అమాంతంగా ఆగుతాయి

"ఎందుకురా, ఆపాట ?-సాగిపోనీ  
 యండి -" అని అరుస్తావు చివర బండి  
 లోంచి. జవా బండడు బోల్తా గావచ్చు,  
 దొంగలు కావచ్చు, ఇంకా ప్రమాద  
 మైంది ఏదైనా కావచ్చు. కర్రా లాంతరు

తీసుకొని, బండిదిగి, విచారణకుపోతావు  
కారణం కనపడదు

అనవసరంగా ఆపినందుకు ముందు  
బండివాణ్ణి కేసలేస్తావు వాడికి కోపం  
వస్తుంది.

“యాందండి ?—కిష్టయ్యగోరూ ?—  
మీరు ఎప్పుడూ ఇంతేనండీ !—లోకువగా  
వున్నాం గండా అని మా మీదండీ మీ  
కూకలూ, (బండిలో వాళ్ళకేసి తిరిగి)  
“యామండీ ! శానమ్మగోరూ !—మీరు  
సెప్పండి !—‘అపశ-అపశ’ అని కేక  
తెట్టలేదండీ, ఓరో ?” అని అంటాడు.

“అవునురా, అబ్బాయి!—అష్టాగే  
వినపడ్డాయిరా మాక్కూడా—” అని  
అవిడగారు సాక్ష్య మివ్వటం—అప్పటికి  
అరిగంట అవుతుంది తీరా లగ్గంటుంచి  
పోతుండేమో నని బతిమాలి బళ్ల సాగ  
తీస్తావు

అంతకూ చెప్పొచ్చిం దేమిటంటే—  
ఇట్లాంటి ఆవస్తలు ఆటే పడకుండానే  
‘బళ్ల’ కట్టుకుని లగ్గనాటి పొద్దుటికల్లా  
చేరుకున్నాం రాముడి అత్తవారి వూరు

ఓన్న పందిరి వేసి తోరణాల కట్ట  
బడిన డాబా ముందు బళ్ల ఆగినయి  
‘అంతా దిగండి ఇదే పెళ్ళివారి విడిది’  
అన్నారు ఎవరో

బళ్ళవాళ్ళు పెట్టెలు దింపి, ముందు  
సావిట్లో మూలగా పెడుతున్నారు ఆడ  
వాళ్ళతో, పిల్లలతో బళ్ళవాళ్ళతో పెద్ద  
గల్లంతుగా వుంది.

ఇంతలో మా నాన్నగారి పెద్దగొంతు  
వినపడ్డది ‘ఒరే నుబ్బన్నా !— ఆ పెట్టె  
అక్కడ కాదురా. వేరే వుండాలిరా !  
అని, నన్ను పిలిచి తను వరపూజకు  
తొందర చెయ్యటానికి వెళ్తున్నా ననీ, ఆ  
పెట్టెను చక్కగదిలో భద్రపర్చ మనీ  
చెప్పి పోయినాడు

నేను దానిని పట్టుకు లోనికి పోయాను.  
మెల్లకు రెండువైపులా గదు లున్నయి.  
ఏదో తెలియక ఒక గదిలో ప్రవేశించాను.


“ఎవ రది ?” అని నన్నని చక్కని  
గొంతు వినపడ్డది.

ఒక నిమిషంపాటు బిత్తరపోయి  
చూచాను ఆమెకు 20 సంవత్సరములు  
వుంటయి ఆమె అద్దంలో చూచుకొని  
దువ్వుకుంటూంది నొక్కులు నొక్కు  
లుగా వున్న జుట్టు మరికాసిని నొక్కులు  
పడుతున్నది ఆమె కళ్ళు నాకు ఇప్ప  
టికీగూడా మరుపురాకుండా వున్నయి  
అంతవరకూ ఆడవాళ్ళు అంటే ఎవరో  
అన్నట్టుగా వుండే నాకు ఒక్కసారిగా  
హృదయం పొంగిపోయింది. ఆమెను  
అట్లా చూస్తూ, ఏళ్ళ తరబడి అన్నం  
నీళ్ళూ లేకుండా నిల్చోగల ననిపించింది

“ఎవరండీ ?” అన్నది మళ్ళీ,  
నావంటి చూస్తూ

“పెళ్ళివారం” అన్నాను నా సహజ  
మయిన బర్రెగొంతుకు సిగ్గుపడుతూ

“అయితే ?”



“అయ్యా, పోలీసుగారూ! నామాట నమ్మండి, అదేం నల్లజెండా కాదండీ, మా ఆమ్మాయి పావడా ఆరవేసిందండీ!...”

“మానాన్నగారు ఈపెట్టె ఏదోగదిలో పెట్టమన్నారు”

“ఎవరు? కీతారామయ్యగారా? తండ్రిగారా?” ఆమె కళ్ళలో కొంచం ఆశ్చర్యం కనిపించింది “ఈ గది కాదు ఆ ఎదురుగా వున్న గది ఖాళీ చేశాం మీ కోసం. అందులో పెట్టండి” అంది. ఆమె గొంతుకలోకి ఒక విదమయిన మార్పు వచ్చింది అప్పటినుంచీ నాతో చిరపరిచయం గలదిలాగా, ఎంతో చనువుగా మాట్లాడటం మొదలుపెట్టింది

నేను పెట్టె తీసుకుని ఎదురుగా వున్న గదిలోకిపోయాను. దానినికిందపెట్టిపక్క ఆమె గదిలోకి ఏమిష కల్పించుకుని పోదామా అని ఆలోచిస్తూ కూర్చున్నా పెట్టెమీద

ఇంతలో ఆమె తాళం ఒకటి తీసుకొని నా గదిలోకి వచ్చింది. “తాళం మీరు తెచ్చుకున్నారో లేదో అని ఒకటి వెతికి పట్టుకొచ్చాను. ఈ ఐదురోజులూ దీనిని మీరు వాడుకోండి,” అన్నది.

నాకు మాట్లాడటానికి ఏమీతోచలేదు ఆకర్షిస్తున్న ఆమె పెద్ద కళ్ళల్లోకి చూస్తూ కూర్చున్నా. ఆమె అందిస్తున్న తాళాన్ని అందుకున్నాను.

ఆమె ఒక్క నిమిషం ఆగి కొంటె తనంగా నా వంక చూస్తూ “మీకు ఇంకా ఏమయినా కావాలా?” అన్నది

ఏమీ కావాలేనని చెప్పను? మాట్లాడేక్తి అంతా ఒక్క సారిగా పోయినట్టుగా చూస్తూ కూర్చున్నా.

ఆమె గది విడిచి పోవటానికి సిద్ధ

మయింది పోతూ మళ్ళీ వెనక్కుతిరిగి. ఆ అండ్ మైర చూపులు నామీది విసిరి ఒక పేజీ వేడియనా కావలిస్తే నన్ను అడగండి. నేను ఇక్కడే వుంటాను;" అని వెళ్ళిపోయింది.

దేవలోకంలోంచి ఒక్కసారిగా మామూలు ప్రపంచంలో వడ్ల ట్లయింది 'పోయే నయ్యో ఇప్పుడు నను బాసి...' అనే కీర్తన జ్ఞాపకం వచ్చింది. మన గొప్ప యాక్టరు ఒకాయన స్టేజీమీద ఒక వింగునెంచి ఇంకో వింగువలకూ గంతులేసి యాకు చేసేటటుగా చెయ్యలేదు కాని జ్ఞాపకం వచ్చినంత మటుకూ ఆ చరణాలు అనకుండా వూయికో లేక పోయినను.

\* \* \*

మొదటి రోజునే అమె పేరు కనుక్కున్నా. ఆమె పేరు లక్ష్మి ఆమె ఇంటి ఆనిడ కూతురు. తల్లి కూతురూ తప్ప ఇంట్లో ఎవరూ వున్నట్లు కనిపించలేదు లక్ష్మి మొగుడు ఎక్కడ వున్నాడో తెలియదు ఏ చేళాంతరాల్లోనో చగవు తున్నా దేమో వివరాలు బాగా చెప్పేవాళ్ళు కనిపించలేదు.

ఆమెకు నాకంటే మహావుంటే ఒక ఏడాది వుండొచ్చు. కాని ఆమెతో మాట్లాడు తున్నప్పుడు నాకంటే ఎంతో పెద్దది అనిపించేది.

మొదట్లో ఆమెతో మాట్లాడటం బెదర్గా వుండేది. కాని రాను రాను ఆమె

వూతంవల్ల నేను గూడా చాలా చనువుగా మాట్లాడటం నేర్చుకున్నాను

లక్ష్మి నేనూ రోజుకు వందసార్లయినా కలుసుకునేవాళ్ళం పళ్ళు తోమేటప్పుడూ - ఊరేగించేటప్పుడూ - సాటలు పాడేటప్పుడూ - జేజువాణ్ణి చేసేటప్పుడూ - ప్రమాదము లేకుండా ఆమెకు ఎంత దగ్గరలో వుండగలిగితే అంత దగ్గరగా వుండేవాణ్ణి. ఆమె పూట కొక విధంగా సింగించుకుని వచ్చేది అప్పుప్పుడు నామీద ఓర చూపులు విసురుతూ వుండేది ఆ రోజుల్లో వాటితోనే జీస్తున్నా వుండేవాణ్ణి

పేర్లు చెప్పాలిసి వచ్చొప్పుడు నేను ఆడవాళ్ళలోకి చొంప చేసుకొనివెళ్ళి. "ఇవ్వాళ్ళు నవ్వు ముందు చెప్పాలిరా పెళ్ళాం పేరు రాముడూ" అనేవాణ్ణి అట్లాంటప్పుడు లక్ష్మి నా పక్కనే వుండటం తటస్థించి, పెళ్ళి కొడుక్కు వత్తానుగా వచ్చి "అమ్మా! - అల్లా కాదండీ - మీ అమ్మామే ముండగా చెప్పాలి" అనేది. అడపెద్ద హంసలాగా వ్యవహారం వడే వాళ్ళం. చివరకు "ముందు మీరు చెప్పకండి" అని ఆమె అంటే - "ముందు నీవు ఆరయ చెప్పకమ్మా" అని నేను పెళ్ళి కూతుర్ని హెచ్చరిక చేసేవాణ్ణి అందరూ తలొకమాటా అనేవాళ్ళు. చివరకు ఎవరో ముందు చెప్పేవారు. రాముడు పెళ్ళాం పేరు చెప్పగానే నాకు

వినబడలేదు, పళ్ళి చెప్పమనేవాణ్ణి -  
 పెళ్ళికూతురు పేరు చెప్పి చెప్పుకు లక్ష్మి  
 గూడా అంతే చేసేది. చివరకు గంటసేప  
 టికీ పేర్లు చెప్పటంతంతు పూర్తి అయ్యేది.


అప్పుడిప్పుడు ఒంటరిగా కూడా మేం  
 కలసుకునేవాళ్ళం. నేను గదిలోకి  
 పోయినప్పుడు, ఆ గదికిగ్గుకే ఆమె  
 గూడా వచ్చేది, ఎదో పని వున్నటుగా  
 వీలుగా వుంటే పక్కరించేది నేనుగూడా  
 ఏదో అవునంటేని ప్రశ్న లేస్తూ వుండే  
 వాణ్ణి, "ఏమిటి? మళ్ళు కట్టుకొని భోజ  
 నాకు పోతూంటే మీరు ఇక్కడే వున్నా  
 రేం?" అనో లేకపోతే "పూరేగింపుకు  
 రారా?" అనో అనేవాణ్ణి.

అయితే మొదటిరోజునంచీ మేం  
 ఇద్దరం ఎంతమందిలో వున్నా, ఏం  
 మాట్లాడుతున్నా, ఏం మాట్లాడక  
 పోయినా, మా ఇద్దరిమధ్యా లోకానికి  
 తెలియని ఒక రహస్యం వున్నట్లు, మా  
 చూపులలో ఒక ఆరం వున్నట్లు వుండేది.  
 మేము సంబంధంలేని అసవసరమయిన  
 హాంశములను గురించి మాట్లాడుతున్న  
 ప్పటికీ, నా హృదయ భావమును ఆమె  
 ఆరం చేసుకున్నట్లు ఆమె నా వంక  
 చూచేది.

మూడో రోజు మధ్యాహ్నము  
 గామాల్ని నేను ధైర్యం చేసి, ఆమె  
 గదిలో ఒంటరిగా వుంటే కనిపెట్టి  
 గదిలోకి ప్రవేశించాను. ఆమె "ఏమిటిది"  
 అన్నట్టుగా చూచింది.

మువ

పొద్దుటి సుంసరాల  
 విషయాల మాట్లాడు  
 కున్నాంకదూ!  
 త్రిమే తెలియవోదు!



అక్కడ హాస్యోనియం ఒకటి కని  
 పించింది. వెంటనే ఒకమిష కనిపెట్టాను.  
 నాకు ఏమీ తోచనటూ, ఆమె దగ్గర  
 హాస్యోనియం వుందని తెలిసినటూ,  
 ఆమె నడిగి నాయించుకుండా మని వచ్చి

నట్టూ నటించాను. ఆమె నేను పెట్టిన మిషకు తృప్తిపడట్టు కనిపించింది, గాని ఇంతలో మా నాన్న గొంతు వచ్చి మా సంభాషణ పూర్తిగా చెడగొట్టింది.

“వారే!— ఎక్కడరా?— అబ్బాయి!” అని తన పెద్దగొంతుతో కేకలుపెట్టాడు. నేను ఆమె గదిలోంచి వచ్చాను భయపడుతూ.

“ఏం చేస్తున్నావురా. ఇక్కడ?”

హార్మోనియం అంటే వట్టిస్తుందేమో పని “తెల్ల కాగితం కావలసి ఇంటివారిని ఆడుగుతున్నా” అని అబద్ధం ఆడాను. లక్ష్మి నా మాటలు వింటూ గూడా పూరుకుంది

“నలేగావి, నీవు వెంటనే సైకిలు వేసుకుని పేటకు వెళ్ళి, 2000 మల్లె పూలు కొనుక్కురావాలి— ఇక్కడ వున్నట్టుగా రావాలి— చూస్తావేం ఇంకా?— పోక;” అన్నాడు. ఎట్లాగో బయట వడ్డాం గదా అని సంతోషించి లక్ష్మి వంక చూడకుండా సైకిలు ఎక్కిపోయినా.

\* \* \*

నేను తిరిగి ఇంటికి వచ్చేటప్పటికి గంట ఆయింది. పూలబుట్ట మా అమ్మ చేతి కిచ్చాను. లక్ష్మి అక్కడే వుంటే ఆమెను ఒకసారి సూచనగా చూచి వచ్చాను. మెల్లాలో పని వున్నవాడిలాగా తారట్లాడుతున్నా ఆమెకొరకు.

నా చూపును అర్థం చేసుకొని తప్పక

వస్తుందని నా ధైర్యం. కాని ఆమె అర్థం చేసుకోలేదేమో నని భయం. అయితే రెండు మూడు నిమిషాల్లోనే నన్ను అర్థం చేసుకున్నట్టుగానే లోపలికి వచ్చి, పని వున్నదానిలాగా తన గదిలోకి వెళ్ళింది. వెంటనే నేను కూడా వెళ్ళాను వెనకా ముందూ ఆలోచించకుండా.

వెనక్కు తిరిగి నావంక చూచింది

“ఎందుకు?” అన్నట్టుగా.

జేబులోంచి, మధ్య గులాబి పువ్వు. చుట్టూ మల్లెపూలతోనూ, చెమికితోనూ ఆమర్చబడినటువంటి ఒక చెండును బయటకు తీసి “ఇదిగో” అన్నాను.

“ఎక్కడిది?”

“నీకోసమని నేను కొన్నాను.”

“నా కెందుకు?”

“నీవు తల్లో పెట్టుకుంటే బాగుంటుంది.”

“చాలైంది మీ మాటలు.”

“చాలైంది లేదు— ఏం లేదు— నీవు ఆటే మాట్లాడికు— నీ కోసమని నేను కష్టపడి తీసుకొస్తే!” అని, ఆమె చేతిని పట్టుకుని, అరచెయ్యి తెరచి, ఆ చేతిలో చెండును వుంచాను ఆమె ఎదురు మాటాడక నా వంక చూస్తూ నిలుచుంది.

అక్కడితో నా ధైర్యం ఖర్చయి పోయింది. ఎందుకనో ఆమె వంక కన్నెత్తి చూడలేకపోయినా, పెద్ద తప్పు చేసినవాడిలాగ. అప్పుడు మా నాన్న

మూసకొలేనంభాటలు  
అది సురపకొయచి గాభాలు  
ఇదిగో అరటికొయ ఒట్టే



చూచివుంటే చంపేస్తా డని తోచింది. అంతట ఆ గదిలోంచి వెనక్కు ఒక్కవరుగు తీశాను.

ఎవరికీ కనపడకుండా తిరిగాను గంటా గంటన్నర. నేను ఇట్లా చేశానని లక్ష్మి మా అమ్మతో చెపుతుందనీ, మా అమ్మ నాన్నతోనూ, ఇతరులతోనూ చెపుతారనీ భయం వేసింది. చివరకు ధైర్యం చేసి సాయంత్రానికి వెళ్ళివారింటికి వెళ్ళాను. అక్కడ మేజువాటి జరుగుతోంది. నన్ను ఎవరూ వింతగా చూడలేదు - మా నాన్నగని, మా అమ్మ గని. లక్ష్మికూడా అక్కడే వుంది నా కొరకే గామాయి అటూ ఇటూ చూస్తూంది నేను ఇచ్చిన చెండు జడలో పెట్టుకుంది. నన్ను చూచి చిరునవ్వు

గూడా నవ్వింది. అప్పటికి ధైర్యం వచ్చింది. నే నవనవరంగా భయపడ్డానని తెలుసుకున్నా.

\* \* \* \* \*

మర్నాడు నాలో ఒక విధమయిన ఉద్రేకమూ, ఉత్సాహమూ వుట్టింది. ఎనిమిదింటినుంచీ గదిదగ్గర ఏదో వని వున్నవానిలాగా నటిస్తూ కావలా కాస్తూ కూర్చున్నా. లక్ష్మి ఒంటరిగా గదిలో చిక్కిందంటే వట్టుకుని హృదయం విప్పిచెప్పడా మని నాప్రయత్నం. ఆమె చాలాసార్లు ఆ దారిన నడిచింది, నన్ను ఓరగా చూచింది, కాని నాకు సావకాశ మివ్వలేదు. ఒంటరిగా గదిలో కాలు పెట్టలేదు

కాని నేను విరుత్సాహుణ్ణి కాలేదు.

భోజనాలకు ముందు ఆమె గదిలోకి రావలసిన అవసరం కలిగినప్పుడు. నేను ఇంకా అక్కడే వుండటం చూచి ఏదో ఒక నిల్లను వెంట తోడుగా తెచ్చుకుని గదిలో కావలసిన వస్తువు తీసుకుని వెళ్ళిపోయింది. అప్పుడు నాకు నిరీక్షాహం కలిగింది. ఆమె నన్ను స్పష్టంగా ఎదం చేస్తూండని తెలుసుకున్నా. నాకు కారణం తెలియలేదు. ఏడుపు గూడా వచ్చింది.

కాని ఆ మధ్యాహ్నం పూర్తిగా నిరాశ చెందక పేరు పంథా తొక్కాను. అక్కడే గొంతుమీద కూర్చున్నట్టు కాకుండా వీదిలోకి వెళ్ళి కనబడకుండా లక్ష్మీ జాడలు కనిపెడుతూ నిల్చున్నా ఆమె నేను లేచి గదా అని నమ్మి గదిలోకి వెళ్ళివచ్చు పోయి. దొంగకు పట్టుకున్నట్టు పట్టుకుందామని స్లాను వేశా.

స్లాను పారింది. మూడుగంటల మూడు లక్ష్మీ నిశ్చింతగా గదిలోకి వెళ్ళింది ఒంటరిగా. నేను వెంటనే ఇంట్లోకి మెల్లాలోనండి జొరపవాను. అక్కడ అదృష్టవశాత్తూ ఎవరూ లేరు. గదిలో మటుకు ఆమె అలికిడి విన పడుతూంది

నరాసరి గదిలో ప్రవేశించి, ఆమెకు మాట్లాడటానికి ఒక్కనిమిషం సామకాశం ఇవ్వక, రెండుచేతులూ పట్టుకుని దగ్గరకు లాక్కుని, రెండు బుగ్గలమీదా రెండు వేడి ముద్దులు పెట్టారు.

“తప్ప - వూరుకో - ఏ వ ర న్నా వస్తారు. నన్ను వదులు -” అన్నది మెల్లిగా అరస్తాయిలో.

“వూరుకోను - పొద్దుటి నుంచీ నన్ను - ఎట్లా ఏడిపించావు ?”

“ఏం ?”  
 “నేను నీకోసం - వేచుకున్నా నని నీకు తెలుసుగా ?”

“నేను ఒంటరిగా చిక్కితే ఇట్లాంటి వని చేస్తా వనికూడా నాకు తెలుసు.”

“మరి నే నెట్లా వూరుకోను ?”  
 “ఇప్పుడు కాదు - ఎవరో వస్తున్నారు - రాత్రి -”

“ఒక్క ముద్దు -”  
 “కాదు - రాత్రికి - రాత్రికి” అని నన్ను తప్పించుకుని పారిపోయింది

ఆ సాయంత్ర మంతా కాచక్రం తిరుగుతున్నట్టు నాకు అనిపించలేదు నా కాళ్ళు భూమిమీద నడిస్తున్నట్టుగా లేదు రాత్రి సంగతి ఆలోచనలోకి వచ్చి, గుండె గబగదా కొట్టుకొంటూంది. మా నాన్నను చూచినప్పుడల్లా, నా ఉద్రేక మునూ, నా వ్యధాన్నమునూ కనిపెట్టి అనుమాన పడతాడేమో నని భయము. అందుకని సాధ్యమైనంతవరకూ మా నాన్నను తొలిగి వుంటున్నా.

ఒక్కసారి ఆయన నన్ను పట్టేసి “ఏమిటా, అబ్బాయీ? - వైభవంగా పెళ్ళి అవుతూంటే నీ జాడ ఎక్కడా కనపడదు? - పొద్దుకూడా ఏం చేస్తూం

నాస్రైక్యసాహసాలకు మెచ్చు  
 మా ఆవిధ ఈ కిరీటం పెట్టింది.  
 నేను చెప్పినట్లు - ఏకీకృత - నాస్రైక్యకు - అనడమే!



టావో? - చేతికి అక్కర కొచ్చిన వాడవు. ఒక్కవని సంబాళించుకోలేవు? - ఇంకా ఎన్నాళ్ళకురా మీకు జ్ఞానం వచ్చేది?" అని నాలుగూ జాతించారు మాటాడలేక పిల్లిలాగా జారుకున్నారు.

రాత్రికొరకు ఎంత ఉత్సాహ పడుతున్నానో, అంత భయంగా పడుతున్నా ఎంత రహస్యంగా చేసినా, మానాకు తెలియకుండా ఏ వనీ నేను చేయలేనని నా కొక భయము. నా ప్లాను అన్నిటికీ అయిన సైంధవుడు

లాగా అడుపడి నన్ను పట్టేస్తా డని నా కొక పెద్ద అనుమానము. కాని యముదంతవాడికి భయపడి కూడా లక్ష్మిని వదలలేను అవాంతరిం వచ్చివచ్చా సరే రాత్రికొరకు నిరీక్షిస్తున్నా.

లక్ష్మిమీద ఒక కన్ను వేసి వుంచాను సాయింత్రమంతాను ఆమె తనకు ఏమీ జరగట్టు మామూలుగా మేజువాడీల్లో, పాటల్లో, ఊరేగింపుల్లో మునిగి తేలు తూంది నాకంన్నా చూడటం మానేసింది. కాని ఆమె మనస్సులో నన్ను

గురించే ఆలోచిస్తున్న దని నాకు తెలుసును. మా గ్రంథం చాలా దూరం పోయిందని ఆమె వస్తాయిస్తున్న దేమోనని నాకు అప్పు డప్పుడు అనుమానం కలిగేది. ఆమె వచిత్రతను మలినం చెయ్యటం నాకు భావ్యమయిన పనా అని గూడా ఆలోచించాను; కాని ఆమె సాన్నిధ్యం కోరికుండా వూరుకోలేక పోయాను. రాత్రి ఎప్పుడు వస్తుందా అని తనిపెట్టుకు కూర్చున్నాను.

రాత్రి భోజనాలు అయ్యేటప్పటికి పొద్దు పోయింది ఎదురుకోల అయ్యేటప్పటికి వన్నెండు అయింది

లక్ష్మి రాత్రిళ్ళు పడకోటం ఆ గదిలోనే నేను రహస్యంగా గదిలోకి రావటానికి సావకాళం ఇస్తుం దని నా నమ్మకము. తొందర పడకుండా చుట్టువక్కల తారట్లాడుతున్నాను.

మా నాన్న ఎదురుకోల అయింతరు వాత కనిపించలేదు ఇది కూడా శుభ సూచకంగానే వుంది అనుకున్నాను.

ఒక్కొక్కరే ఏదో ఒక చాపో, జంపకానో చూచుకొని సానిటోనో, వంచలోనో పడుకుంటున్నారు.

లక్ష్మి పడుకునే ప్రయత్నం లేకుండా ఏదో రాచకార్యం చేస్తునేవుంది. చివరకు కొంతనేపటికి డెచి లోపలికి వెళ్ళింది — తన గదిలోకి వెంటనే కాక కొంచమాగి, ఎవరూ చూడకుండా గదిలోకి పోదా మనినా ఆలోచన. ఆమె నా

కొరకు తప్పక తలుపు తీసి వుంచుతుం దని నా ఆశ.

అరగంట అగి మెల్లిగా మెల్లాలోకి వెళ్ళాను. గదివాళ్లొట్లో చాప వేసుకుని ఎవరో పడుకున్నారు. నిదానించి చూచాను. ఆమె లక్ష్మి తల్లి. ఆమె నా అలికిడి కనిపెట్టి “ఎవరు వారు?” అంది. “నేను” అన్నాను. దేనికొరకో వెతుకుతున్నట్టు నటించి. గది తలుపు లోపల వేసి వున్నట్టు గ్రహించుకొని ఇవతలకు వచ్చాను.

నాకు ఒక విధ మయిన నిరాశ వచ్చింది. లక్ష్మి తల్లి రాక్షసి లాగా ప్రత్యేకం నాకొంటే నియమించబడ్డట్టుగా ఆ తలుపును కాపాడుతూంది. లక్ష్మి లోపల తప్పక వుందని నాకు తెలుసును. నిస్పృహతో ఒక చాప వుంటే దాని మీది వడుకున్నా. కళ్ళవెంట నీళ్ళు గూడా వచ్చినయి.

కొంతనేపటికి ఒక వూహ తట్టింది. ఆ గదికి రెండో తలుపు దక్షిణవైపు చిన్న దొడ్లోకి వుంది. ఆ దొడ్లో ప్రవేశించానంటే తలుపుగుండా లక్ష్మిని మెల్లిగా పిలిచి గదిలో ప్రవేశించవచ్చునని తోచింది.

ఈ వూహ పుట్టినతర్వాత ఒక్క నిమిషం పడుకోలేదు. దక్షిణవైపు దొడ్డి వాకిలి దగ్గరకు వెళ్ళాను. నేను అనుకొన్నట్టుగానే తలుపు లోపల గడియ వేసి

వుంది. గోడ దూకుతేనే గాని దొడ్లో ప్రవేశించలేను.

గోడ దూకుటం నాకు ఆచే కష్టంగా కనిపించలేదు. కాని, ఎవరన్నా చూస్తే దొంగ అని వెంట పడతా రేమో నని భయం వేసింది అందు కని నాలుగు వక్కలా పరీక్షించి చూచి, చూపు మేరలో ఎవరూ లేరని రూఢి చేసుకని, ఒక వూపుతో గోడ ఎక్కి అవతలకు దూకాను, చప్పుడు లేకుండా.

గదిలో లాంతరు వెలుగుతూంది. తలుపు బిగ్గరగా తీసివుంది నాకొరకే నని అనుకున్నా అయినా ఎందుకయినా మంచి దని, వెన్నెలలో గోడ నీడ వుంటే ఆ నీడలో నక్కి గది దగ్గకు వెళ్ళాను. లక్ష్మి మంచమీద కూర్చుని తనలో తాను నవ్వుకుంటున్నట్లు కిటికీలోంచి కనిపించింది. ఇక ఆగలేక “లక్ష్మీ” అని అంటూ గదిలో ప్రవేశించాను.

నా పిలుపు విసగానే లక్ష్మి గాభరా పడుతూ లేచి నిల్చుంది. ఆ తొందరలో రెండు నోట్లీవో ఆమె చేతిలోంచి జారి కింద పడ్డాయి. ఆ క్షణంలోనే మంచం మీద ఎవరో లేచి కూర్చుంటున్నారు. అది ఎవరో కాదు మా తండ్రి శీతారామయ్య :

నేను స్తబ్ధుని అయిపోయాను. నోట మాట రాలేదు.

ఆయన లేచి కూర్చున్న తర్వాత గాని

నన్ను చూడలేదు. నన్ను ఓరగా చూచి గుర్తు పట్టి తక్షణమే నాకు మొహం కనపడకుండా దుప్పటి ముసుకు వేసుకున్నాడు. మందమతి అయిన నేను ఆయన్ను చూడలే దనీ, అధవా చూచినా గుర్తుపట్టి వుండననీ ఆయన ఆశపడ్డాడు గామాలి. ఆయన నంటే వుండే గౌరవమూ, భయమూ ఒక్క సారిగా పోయినాయి. ముసుకు వేసుకుంటే మటుకు ఈ పిరికిపంద న న్నెట్లా తప్పించుకు పోగలడు అనుకున్నాను.

ఆ ముసుగుతోనే మెల్లిగా లేచి, గోడ వైపు మొహం పెట్టి ఎండ్రకాయలాగా వాకిలిదాకా నడిచి, దొడ్లోకి దూకి కనపడకుండా పారిపోయాడు.

ఇంత లో లక్ష్మి “ఏమి - ఇట్లా ఎందుకు వచ్చావు” అన్నది.

“నీవు ఇంతదానివి అని తెలియక” అన్నాను కోపంతో.

అంటే, ఇక అక్కడ ఒక్క-క్షణం గూడా వుండలేదు. గదితలుపు తీసుకుని మెల్లలోకి వచ్చాను.

తలుపు చప్పుడు కాగానే పడుకున్న ముసలిది మేలుకొని “ఎవరువారు ?” అంది వళ్ళా.

“నీవు ఇక్కడ కావలకూ కానా ?” అని నా కనీతీర ఒక్క తన్ను తన్ని వెళ్ళిపోయాను.

